



السلام علیکم ورحمۃ اللہ وبرکاتہ

(بعض لوگ عبداللہ بن سبا یہودی کے وجود کا انکار کرتے ہیں۔ آپ سے گزارش ہے کہ اس سوال کا مفصل جواب بیان فرمائیں تاکہ اصل حقیقت واضح ہو جائے۔ (خالد بن علی گوہر دایلا، ملخصاً

## الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

: عبداللہ بن سبا یہودی کا وجود ایک حقیقت ہے جس کا ثبوت صحیح بلکہ متواتر روایات سے ثابت ہے مثلاً

: - امام احمد بن زبیر بن حرب عرف ابن ابی نعیمہ فرماتے ہیں 1

"حدثنا عمرو بن مرزوق قال حدثنا شعيب عن سلمة بن كهيل عن زيد بن وهب قال قال علي: مالي ولهذا الخبيث الأسود، ثم قال: معاذ الله أن أضمر... يعني عبد الله بن سبا، وكان يلقب في أبي بكر وعمر"

سیدنا علی (رضی اللہ تعالیٰ عنہ) نے فرمایا: اس کا لے نبیث یعنی عبداللہ بن سبا کا میرے ساتھ کیا تعلق ہے؟ اور وہ (ابن سبا) ابو بکر اور عمر (رضی اللہ تعالیٰ عنہ) کو بُرا کہتا تھا۔ (اتاریخ الکبیر لابن ابی نعیمہ ص 580 ح 1398، وسندہ صحیح

- حمید الکندی سے روایت ہے کہ (سیدنا) علی رضی اللہ تعالیٰ عنہ نے فبر پر فرمایا: یہ کالا ابن السوداء اللہ اور رسول پر بھوت بولتا ہے۔ الخ (الجزء الثالث والعشرون من حديث أبي الطاهر محمد بن احمد بن عبد الله بن نصر الذلي 2  
(: 157 وسندہ حسن، بتاریخ ابن ابی نعیمہ: 1398 بتاریخ دمشق 31/6

ابن السوداء سے مراد ابن سبا ہے۔

: - عبید اللہ بن عتبہ (بن مسعود) رحمۃ اللہ علیہ نے فرمایا 3

"إني لست بسبائي ولا حروري"

میں نہ تو سبائی (عبداللہ بن سبا والا یعنی شیعہ) ہوں اور نہ حروری (خارجی) ہوں۔

(مصنف ابن ابی شیبہ ج 11 ص 300-299 ح 31227، دوسرا نسخہ ج 31761 وسندہ صحیح)

: - امام یزید بن زریج رحمۃ اللہ علیہ (متوفی 192ھ) نے فرمایا 4

"حدثنا الكلبی - وكان سبائياً"

(ہمیں (محمد بن السائب) الکلبی نے حدیث بیان کی اور وہ سبائی (یعنی عبداللہ بن سبا کی پارٹی میں سے) تھا۔ (الکامل لابن عدی ج 6 ص 2128 وسندہ صحیح، دوسرا نسخہ ج 7 ص 275

- محمد بن السائب الکلبی نے کہا: "اسبائی" میں سبائی ہوں۔ 5

(الضعفاء للعقيلي 4/77 وسندہ صحیح، البحرین لابن حبان 2/253 وسندہ صحیح)

: لفظ سبائی کی تشریح میں امام ابو جعفر العقيلي رحمۃ اللہ علیہ فرماتے ہیں

"هم صنف من الرافضة اصحاب عبد الله بن سبا"

(یہ رافضیوں کی ایک قسم ہے، یہ عبداللہ بن سبا کے پیروکار ہیں۔) (الضعفاء الکبیر 4/77

: - امام عامر بن شراحیل الشیبی رحمۃ اللہ علیہ (متوفی 104ھ) نے فرمایا 6

"علم أرقما أحمق من هذه السبئية"

(میں نے ان سبائیوں سے زیادہ احمق کوئی قوم نہیں دیکھی) (الکامل لابن عدی 6/2128 وسندہ صحیح، دوسرا نسخہ ج 7 ص 275)

: - امام ابن شہاب الزہری رحمۃ اللہ علیہ نے ایک ثقہ راوی عبداللہ بن محمد بن علی بن ابی طالب کے بارے میں فرمایا

"وکان عبداللہ قبیح السبئية"

(اور عبداللہ سبائیوں کے پیچھے چلتے تھے۔) (التاریخ الکبیر للبخاری 5/187، وسندہ صحیح)

(سبائیوں سے مراد رافضیوں) (شیعوں) کی ایک قسم ہے۔ (عندب الکمال ج 10 ص 513)

: - حافظ ابن حبان رحمۃ اللہ علیہ نے فرمایا

"..... أن الکلبی سبئاً من أصحاب عبداللہ بن سبأ"

(اور کلبی سبائی تھا، وہ عبداللہ بن سبا کے پیروکاروں میں سے تھا۔۔۔) (المجروحین 2/253)

: - ابراہیم بن یعقوب الجوزجانی نے کہا

"..... أن السبئية غلت فی الکفر فزعمت أن علیاً إماماً حتی حرقہ بالنار"

(پھر سبائی ہیں، جب انھوں نے کفر میں غلو کیا تو یہ دعویٰ کیا کہ علی ان کے الہ (معبود) ہیں حتیٰ کہ انھوں (علی رضی اللہ تعالیٰ عنہ) نے ان لوگوں کو جلادیا۔) (احوال الرجال ص 37)

(- امام بیہقی بن معین رحمۃ اللہ علیہ نے اعمش کے شاگرد ابو سلمان یزید نامی راوی کے بارے میں فرمایا: "وہو سبائی" اور وہ سبائی ہے۔) (تاریخ ابن معین، روایۃ الدوری: 102870)

ان کے علاوہ اور بھی کئی حوالے ہیں جن سے عبداللہ بن سبا یہودی کے وجود کا ثبوت ملتا ہے۔ اہلسنت کی اسماء الرجال کی کتابوں میں بھی ابن سبا کا تذکرہ موجود ہے۔

مثلاً دیکھئے تاریخ دمشق لابن عساکر (31/3) میزان الاعتدال (2/426) لسان المیزان (3/289)، دوسرا نسخہ 4/22 وغیرہ۔

(فروق پر جو کتابیں لکھی گئی ہیں ان میں بھی عبداللہ بن سبا اور سبائیوں کا ذکر موجود ہے۔ مثلاً دیکھئے ابوالحسن الاشعری کی کتاب "مقالات الاسلامیین" (ص 86)

الملل والنحل للشرستانی (ج 2 ص 11) اور الفضل فی الملل والاحواء والنحل (4/180) وغیرہ۔

: حافظ ابن حزم اندلسی لکھتے ہیں

"وقالت السبائية أصحاب عبداللہ بن سبأ الحمیری الیسودی مثل ذلک فی علی ابن ابی طالب - رضی اللہ عنہ"

(اور سبائیوں: عبداللہ بن سبا حمیری یہودی کے پیروکاروں نے علی رضی اللہ تعالیٰ عنہ کے بارے میں اسی طرح کی باتیں کہی ہیں۔) (الفضل فی الملل 4/180)

: ابوالحسن الاشعری فرماتے ہیں

"..... والصنف الرابع عشر من أصناف الغالية، وبهم السبئية، أصحاب عبداللہ بن سبأ، یزعمون أن علیاً لم یمت، وأنه یرجع إلی الدنیا قبل یوم القیامة"

غالیوں میں سے چودھویں قسم سبائیوں کی ہے جو عبداللہ بن سبا کے پیروکار ہیں، وہ یہ دعویٰ کرتے ہیں کہ علی (رضی اللہ تعالیٰ عنہ) فوت نہیں ہوئے اور بے شک وہ قیامت سے پہلے دنیا واپس آئیں گے۔۔۔ (مقالات 86 الاسلامیین ص 86)

: حافظ ذہبی نے عبداللہ بن سبا کے بارے میں لکھا ہے کہ

"من غلاة الزنادقة، ضال مضل"

(وہ غالی زندیقوں میں سے) (اور) ضال مضل تھا۔ (میزان الاعتدال 2/426)

اہل سنت کا عبداللہ بن سبا کے وجود پر اجماع ہے اور اس میں کوئی اختلاف نہیں ہے۔

: شیخہ فرقہ کے نزدیک بھی عبداللہ بن سبا کا وجود ثابت ہے جس کی دس (10) دلیلیں پیش خدمت ہیں

:۔ امام ابو عبد اللہ (جعفر بن محمد بن علی الصادق) رحمۃ اللہ علیہ سے روایت ہے کہ انھوں نے فرمایا 1

"لعن اللہ عبد اللہ بن سبا، إنه ادعى الربوبية في أمير المؤمنين عليه السلام، وكان واللہ آمیر المؤمنین علیہ السلام عبد اللہ طاعاً، الویل لمن کذب علینا، وإن قوماً یقولون فینا ما لا یقتولون فینا، أنفسنا، نبرأ الی اللہ منهم، نبرأ الی اللہ منهم"

عبد اللہ بن سبا پر اللہ لعنت کرے اُس نے امیر المؤمنین (علی رضی اللہ تعالیٰ عنہ) کے بارے میں ربوبیت (رب ہونے) کا دعویٰ کیا، اللہ کی قسم! امیر المؤمنین (رضی اللہ تعالیٰ عنہ) تو اللہ کے طاعت شعار بندے تھے، تباہی ہے اس کے لیے جو ہم پر جھوٹ بولتا ہے، بے شک ایک قوم ہمارے بارے میں ایسی باتیں کرے گی جو ہم اپنے بارے میں نہیں کرتے، ہم ان سے بری ہیں ہم ان سے بری ہیں۔ (رجال کشی ص 107، روایت نمبر 172)

اس روایت کی سند ہمیشہ اسماء الرجال کی رو سے صحیح ہے۔ محمد بن قلوہ القمی، سعد بن عبد اللہ بن ابی خلف القمی، یعقوب بن یزید، محمد بن عیسیٰ بن عبید، علی بن مزیار، فضالہ بن الحب الازدی اور ابان بن عثمان یہ سب راوی (شیعوں کے نزدیک ثقہ ہیں۔ دیکھئے مامقانی کی تصنیف المقال (جلد اول)

- ہشام بن سالم سے روایت ہے کہ میں نے ابو عبد اللہ کو اپنے شاگردوں کے سامنے عبد اللہ بن سبا اور امیر المؤمنین علی بن ابی طالب کے بارے میں اس کے دعویٰ ربوبیت کے بارے میں فرماتے ہوئے سنا: اس نے جب 2 (یہ دعویٰ کیا تو امیر المؤمنین (رضی اللہ تعالیٰ عنہ) نے اس سے توبہ کرنے کا مطالبہ کیا، اس نے انکار کر دیا تو انھوں نے اُسے آگ میں جلادیا۔ (رجال کشی ص 107، روایت: 171، وسندہ صحیح عند الشیعہ

اس روایت کی سند بھی شیعہ اصول کی رو سے صحیح ہے۔

:۔ اسماء الرجال میں شیعوں کے امام کشی نے لکھا ہے 3

وذكر بعض أهل العلم أن عبد الله بن سبا كان يهودياً فاسلم، ووالی علیا علیہ السلام، وكان یقول وهو علی یهودیت فی یوشع بن نون وصی موسی بالخلو، فقال فی اسلامہ بعد وفاة رسول اللہ صلی اللہ علیہ وسلم فی علی مثل ذلک، وكان أول من "أشهر القول بفرض إمامته علی، وأظهر البراءة من أعدائه وكاشف مخالفیه، وكفر بهم، ومن هنا قال من خالف الشیعہ، إن التشیع، والرفض، مأخوذ من اليهودیة"

بعض اہل علم نے ذکر کیا ہے کہ عبد اللہ بن سبا یہودی تھا پھر اسلام لے آیا اور علی رضی اللہ تعالیٰ عنہ سے والہانہ محبت کی وہ یہودیت میں غلو کرتے ہوئے یوشع بن نون کے بارے میں کہتا تھا: وہ موسیٰ علیہ السلام کے وصی تھے، پھر مسلمان ہونے کے بعد وہ علی رضی اللہ تعالیٰ عنہ کے بارے میں اس طرح کہنے لگا کہ رسول اللہ صلی اللہ علیہ وسلم کی وفات کے بعد آپ وصی ہیں۔

سب سے پہلے علی کی امامت کی فرضیت والا قول اُسی نے مشہور کیا اور آپ کے دشمنوں سے براءت کا اظہار کیا، آپ کے مخالفین سے کھلم کھلا دشمنی کی اور انھیں کافر کہا، اس وجہ سے جو لوگ شیعوں کے مخالف ہیں وہ کہتے ہیں: (رجال کشی ص 108-109)

:۔ شیعوں کے ایک مشہور امام ابو محمد حسن بن موسیٰ النوبختی نے لکھا ہے، 4

وكنى جماعة من أهل العلم من أصحاب علی علیہ السلام، إن عبد الله بن سبا كان يهودياً فاسلم، ووالی علیا علیہ السلام، وكان یقول وهو علی یهودیت فی یوشع بن نون بعد موسی علیہ السلام بحدہ المقالة، فقال فی اسلامہ بعد وفاة النبی صلی اللہ علیہ وسلم فی علی علیہ السلام بمثل ذلک، وهو أول من أشهر القول بفرض إمامته علی علیہ السلام، وأظهر البراءة من أعدائه، وكاشف مخالفیه، فمن هنا قال من خالف الشیعہ أن أصل الرفض مأخوذ من اليهودیة"

علی رضی اللہ تعالیٰ عنہ کے شاگردوں (اور متبعین) میں سے علماء کی ایک جماعت نے ذکر کیا ہے کہ عبد اللہ بن سبا یہودی تھا پھر اسلام لے آیا اور علی رضی اللہ تعالیٰ عنہ سے والہانہ محبت کی، وہ اپنی یہودیت میں موسیٰ علیہ السلام کے بعد یوشع بن نون کے بارے میں ایسا کلام کرتا تھا پھر اس نے نبی کریم صلی اللہ علیہ وسلم کی وفات کے بعد علی رضی اللہ تعالیٰ عنہ کے بارے میں ایسی بات کہی، سب سے پہلے علی رضی اللہ تعالیٰ عنہ کی امامت کی فرضیت کا قول اس نے مشہور کیا، اس نے آپ کے دشمنوں سے براءت کا اظہار کیا اور آپ کے مخالفین سے کھلم کھلا دشمنی کی، اس وجہ سے جو شیعہ کا مخالف ہے وہ کہتا ہے: رافضیوں کی اصل یہودیت سے نکالی گئی ہے۔ (فرق الشیعہ 22 (نوبختی ص 22)

تنبیہ :-

یہ نسخہ سید محمد صادق آل بحر العلوم کی تصحیح و تعلیق کے ساتھ مکتبہ مرتضویہ اور مطبعہ حیدریہ نجف (العراق) سے چھاپا ہے۔

:۔ شیعوں کے ایک مشہور امام مامقانی نے اسماء الرجال کی کتاب میں لکھا ہے 5

"عبد الله بن سبا > قال لمعون حرق أمير المؤمنين <"

(عبد اللہ بن سبا لمعون ہے، اسے علی رضی اللہ تعالیٰ عنہ نے جلادیا تھا۔) (تصحیح المقال ج 1 ص 89 راوی نمبر 6872)

:۔ ابو جعفر محمد بن الحسن الطوسی (متوفی 460ھ) نے لکھا ہے 6

"عبد الله بن سبا الذي رجع إلى الكفر وأظهر الغلو"

(عبد اللہ بن سبا جو کفر کی طرف لوٹ گیا اور غلو کا اظہار کیا۔) (رجال الطوسی ص 51)

:۔ حسن بن علی بن داود الحلی نے کہا 7

عبداللہ بن سبا رجع الی الکفر وأظهر الخلو، کان یدعی النبوة وأن علیاً علیہ السلام ہواللہ "لع"

(عبداللہ بن سبا کفر کی طرف لوٹ گیا اور غلو کا اظہار کیا، وہ نبوت کا دعویٰ کرتا تھا اور یہ کہتا تھا کہ علی رضی اللہ تعالیٰ عنہ اللہ ہیں۔) (کتاب الرجال ص 254، الجزء الثانی)

(تا 10: دیکھئے المقالات والفرق لسعد بن عبداللہ الاشعری القتی (ص 21 بحوالہ الشیعہ والتشیع للاستاذ احسان المظہیر رحمۃ اللہ علیہ ص 859)

(قاموس الرجال للتستری (ج 5 ص 463 بحوالہ الشیعہ والتشیع

(معجم رجال الحدیث للنفی (ج 10 ص 200 بحوالہ شیعہ تصنیف ڈاکٹر محمد البنداری، مترجم اردو ص 56

### خلاصہ التحقیق :-

معلوم ہوا کہ اہل سنت کی مستند کتابوں اور شیعہ اسماء الرجال کی رُوسے بھی عبداللہ بن سبا یہودی کا وجود حقیقت ہے جس میں کوئی شک نہیں لہذا بعض گمراہوں اور کذابین کا چودھویں پندرہویں صدی ہجری میں ابن سبا کے وجود کا انکار کر دینا بے دلیل اور جھوٹ ہونے کی وجہ سے مردود ہے۔

(وما علینا الا البلاغ) (11 جون 2008ء

ہذا ما عندی واللہ أعلم بالصواب

### فتاویٰ علمیہ

جلد 1۔ کتاب العقائد۔ صفحہ 153

محدث فتویٰ

